

(قطع ۳۶)

مرتب: مولانا حافظ عرفان الحق اطہار حقانی*

عہد طالب علمی میں مولانا سمیع الحق مدظلہ کے علمی منتخبات

۱۹۷۴ء کی ڈائری

عمم تھرم حضرت مولانا سمیع الحق صاحب دامت برکاتہم آٹھ نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والد شیخ الحدیث حضرت مولانا عبد الحق کے معمولات شب و روز اور اسفار کے علاوہ اعزازہ و اقارب، اہل علّہ و گرد و پیش اور ملکی و بین الاقوامی سطح پر درونما ہونے والے احوال و واقعات درج فرماتے۔ آپ کی اولین ڈائری ۱۹۳۹ء کی لکھی ہوئی ہے۔ جس سے آپ کا ذوق اور علمی شغف بچپن سے عیاں ہوتا ہے۔ احترنے جب ان ڈائریوں پر سرسرا نگاہ ڈالی تو معلوم ہوا کہ جاہجا دروان مطالعہ کوئی عجیب واقعہ، تحقیقی عبارت، علمی لطیفہ، مطلب خیز شعر، ادبی کہانی، اور تاریخی جو بہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سیکڑوں رسائل اور ہزار ہا صفحات کے عطر کشید کو قارئین کے سامنے پیش کیا جائے جس سے آئندہ آنے والی نسلیں اور اسیر ان ذوقی مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

عرفان الحق سلمہ اللہ مرتب مضمون کی پیدائش

۲۲ جنوری ۱۹۷۶ء بروز ہفتہ برادرم اطہار الحق کے ہاں رات پونے نوجے بیٹھے کی پیدائش ہوئی جبکا نام عرفان الحق رکھا گیا حضرت شیخ الحدیث مدظلہ نے خود کان میں اذان واقامت فرمائی اللہ تعالیٰ صحیح معنوں میں عرفان حق سے مالا مال فرماء کر علم عمل اور تقویٰ میں اپنے اجداد کا جانشین ٹھہرادے۔ آمین
مولانا عبد اللہ انور مدظلہ

ماہ اپریل کی ابتداء میں شیخ الفیض حضرت لاہوریؒ کے جانشین حضرت مولانا عبد اللہ انور مدظلہ اپنے استاد المکرم حضرت شیخ الحدیث کی عیادت اور زیارت کے لئے تشریف لائے طلبہ کی خواہش پر دار الحدیث میں خطاب بھی فرمایا۔
مولانا مفتی محمود مدظلہ

۱۰۔ اپریل کو حضرت قائد جمعیۃ العلماء اسلام مولانا مشتی محمود صاحب تشریف لائے اور طلبہ سے ملکی و ملی مسائل

پر بہسot خطاب فرمایا حضرت مفتی صاحب اکثر و بیشتر صوبہ سرحد آتے جاتے ہوئے دارالعلوم کو قدم سے نوازتے ہیں۔

مولانا عبداللہ درخواستی مدظلہ

۶ منیٰ بروز جمعہ عصر کے بعد امیر جمعیۃ العلماء اسلام بقیۃ السلف مولانا عبداللہ درخواستی تشریف لائے۔ دارالعلوم سے باہر طلبہ و اساتذہ نے والہانہ استقبال کیا، عصر کے بعد شام تک آپ کا خطاب جاری رہا۔ بعد ازاں مغرب جاتے وقت دارالعلوم کی ترقیات اور طلبہ کیلئے دعائیں کرتے ہوئے آپ پر قوت طاری ہو گئی اور فرمایا کہ انشاء اللہ یہاں سے اسلام کے نشأة ثانیہ اور اسلامی انقلاب کی لہریں اٹھیں گی۔ طلبہ کو جادہ حق پر گام زن رہنے اور استقامت کی تلقین کی حضرت درخواستی نے واپسی میں راولپنڈی ہسپتال میں حضرت شیخ الحدیث کی عیادت بھی فرمائی۔

اسیر مالٹا مولانا عزیز گل مدظلہ

۱۵ منیٰ کو عصر سے قبل اسیر مالٹا حضرت شیخ الہند کے تلمیذ رشید مولانا عزیز گل مدظلہ نے تھوڑی دیر کیلئے دارالعلوم میں قدم رنجہ فرمایا اور طلبہ کو تحریک ریشی رومال کے اس درخشندہ اور تابندہ فرد فرید کی زیارت کا موقع ملا۔ حضرت موصوف ضعف بصارت کی وجہ سے اپریشن کی غرض سے راولپنڈی تشریف لے گئے تھے واپسی میں دارالعلوم کو نوازا۔

مولانا محمد یوسف بنوری مدظلہ

۱۵ منیٰ بروز ہفتہ حضرت علامہ شیخ الحدیث مولانا محمد یوسف بنوری مدظلہ نے دارالعلوم میں قدم رنجہ فرمایا اور کچھ دیر کیلئے طلبہ کو اخلاص و للہیت اور طالب علم کے موضوع پر تقریر فرمائی اور طلبہ و دارالعلوم کیلئے دعائیں فرمائیں۔

مولانا عبدالحنان صاحب تاجک

۲۰ منیٰ کو ایک اور بزرگ حضرت مولانا عبدالحنان صاحب تاجک شیخ الحدیث اور کاظہ بھی حضرت شیخ الحدیث سے ملنے تشریف لائے اور طلبہ کے تقاضا پر علم اور طالب علم کے آداب پر مختصر مگر موثر خطاب فرمایا۔ کتب خانہ اور شعبہ تصنیف و افقاء کی تعمیر

جون ۲۷ء: دارالعلوم میں کتب خانہ اور تصنیف و تالیف دعویٰ اور اشاعتی امور نیز افقاء کیلئے مستقل عمارت نہیں

اور اب تک یہ کام درسگاہوں وغیرہ سے لیا جا رہا ہے۔ موزوں کتب خانہ جس میں دارالمطالعہ کے علاوہ درسی، غیر درسی، فلسفی اور مطبوعہ کتب کیلئے الگ الگ حصے ہوں، کی ضرورت مدت سے محسوس کی جا رہی تھی اس عمارت کا نچلا حصہ جو احاطہ قاسمیہ کے نام سے موسوم ہے۔ اور طلبہ کا دارالاکالمہ ہے۔ بھگت اللہ اس سے قبل تیار ہو چکا ہے اور اس کا بالائی حصہ جو مذکورہ ضروریات کے لئے عمارت پر مشتمل ہو گا کی تعمیر شروع کر دی گئی ہے۔ اللہ تعالیٰ کے ہمراوس کے علاوہ ظاہری اسباب میں اس کثیر المصارف منصوبہ کی تکمیل کا ذریعہ نہیں ملک و ملت کے چند اہل خیر بھی توجہ فرمادیں اور اس دعوتی، علمی صدقۃ جاریہ میں حصہ لے سکیں تو یہ ان کیلئے عظیم الشان ذخیرہ آخرت ثابت ہو سکتا ہے۔ حلال کمائی کا دین علم کی اشاعت واستحکام میں خرچ کرنا ایک بہترین مصرف ہے۔

حضرت شیخ الحدیث کی صحبت

شیخ الحدیث مدظلہ کی علاالت اور نقابت کا سلسلہ تو بدستور چل رہا ہے مگر علمی و تدریسی مشاغل بھی جاری رہتے ہیں جو علاالت میں اضافہ کا موجب بنتے جا رہے ہیں۔ چنانچہ متعلقین اور ڈاکٹروں کے اصرار پر آپ ۲۶ اپریل ۱۹۷۶ء کو راولپنڈی کے سنٹرل گورنمنٹ ہسپتال میں داخل ہوئے تاکہ علاج کے ساتھ آرام کا بھی موقع مل سکے۔ آپ ۷۷ ائمیٰ تک ہسپتال میں رہے اور اب دارالعلوم تشریف لاچکے ہیں۔ مگر امراض، عارضہ قلب اور بینائی میں تکلیف اور کسی بدستور ہے۔ اس حالت میں اس باقی بھی پڑھاتے ہیں۔

شعبہ تنظیم فضلاء دارالعلوم حقانیہ کا قیام اور فضلاء کے نام شیخ الحدیث کا پیغام
محترم القائم زید مجدم السلام علیکم و رحمۃ اللہ و برکاتہ! آپ دارالعلوم حقانیہ کے قابل فخر فاضل ہیں اور مادر علمی کے ساتھ آپ کا ربط و تعلق نہایت ضروری ہے۔ بسا اوقات دینی، علمی تدریسی خدمات کے لئے لوگوں کی طلب آجائی ہے مگر اکثر فضلاء سے رابطہ نہ ہونے کی وجہ سے ہم انہیں موزوں خدمت کیلئے منتخب نہیں کر سکتے اس کے علاوہ دارالعلوم عنقریب اپنی زندگی کے تیس سال پورے کر رہا ہے انشاء اللہ۔

اس وقت بھگت اللہ اباۓ دارالعلوم کی علمی تدریسی تبلیغی اور معاشرتی خدمات سے ملک و بیرون ملک مسلمان مستفید ہو رہے ہیں۔ دارالعلوم میں فضلاء سے رابطہ اور علمی و دینی خدمات منظم کرنے کی خاطر شعبہ تنظیم فضلاء حقانیہ قائم کر دیا گیا ہے۔ نیز عصر حاضر کے بڑھتے ہوئے تقاضوں کے پیش نظر تصنیف و تالیف کے میدان میں منظم طور پر کام کرنے کیلئے موتمر امدادیں کے نام سے ایک مستقل شعبہ بھی قائم کر دیا گیا ہے۔ جو علمی و دینی موضوعات پر فضلاء کی تحریری تربیت اور اکابر کی اہم تصنیف کی اشاعت کا کام کرے گا اور امید ہے فضلاء اس شعبہ کی تمام مطبوعات حاصل کر کے اسے مزید خدمت کا موقع دیتے رہیں گے۔

فوری طور پر ہمارے سامنے دارالعلوم کے تین سال کی تاریخ مرتب کرنا اور ان تین سالوں کے بارہ میں ماہنامہ الحق کا ایک خصیم خصوصی شمارہ شائع کرنا ہے جو دارالعلوم کی تمام ہمه جہتی خدمات اور اہمیتے تائیں سے اب تک کے تمام شعبوں، طلبہ، اساتذہ اور بالخصوص فضلاء کے تفصیلی احوال پر مشتمل ہو گا اور انشاء اللہ علیہ دنیا کیلئے ایک تاریخی و ستاویز کا کام دے گا اس طرح حلقة فضلاء اپنی تمام حقانی برادری سے متعارف ہو سکے گا اور علمی دنیا ان کو ہمه جہتی خدمات سے بھی باخبر ہو سکے گی۔ اس لئے علم، دین، مسلک و مشرب اور دارالعلوم کے مقادی کی خاطر حسب ذیل سوالات کا مفصل جواب واضح اور صاف قلمبند کر کے جلد از جلد ارسال فرماد تجھے تاکہ تاریخی و ستاویز اور الحق کا خاص نمبر آپ کے ذکر خیز سے خالی نہ رہے۔

اس کے علاوہ اہم دینی و علمی مسائل پر اسلام کی ترجمانی کرنے والا ماہنامہ الحق جو آپ کی مادر علمی کا ترجمان ہے بھی ہر ماہ آپ کو مطالعہ کرنا چاہیے۔ فضلاء دارالعلوم کو تو اپنے علمی و دینی مجلہ کا رکن بنانا نہایت ضروری ہے اگر آپ اس کے خریدار نہیں تو فوری طور پر خریداری قبول کیجئے اور خریدار ہیں تو اپنے حلقة اثر میں اسکی اشاعت بڑھائیے۔ سوانحہ حسب ذیل ہے:

۱۔ سن فراغت۔

۲۔ فراغت کے بعد کہاں کہاں تدریس کی اور کون کتابوں کی۔

۳۔ کسی مدرسہ یا دینی ادارہ کی تائیں، اہمیت، نظمت وغیرہ متعلق تفصیل مدرسہ۔

۴۔ تقریر و خطابت امامت و درس قرآن و حدیث میں آپ کی خدمات، کانج، سکول، فوج وغیرہ میں ملازمت کی نوعیت۔

۵۔ تحریر و تصنیف، شعروادب، تجوید و قرأت کے میدان میں خدمات تحریری کام مطبوع و غیر مطبوع۔

۶۔ سیاست اصلاح معاشرہ اصلاح رسوم تبلیغ و دعوت کی تفصیلات۔

۷۔ علمی مشاغل کے علاوہ ذریعہ محاش، پیشہ، طبابت، تجارت وغیرہ۔

۸۔ دارالعلوم میں زمانہ قیام کے اہم واقعات، اساتذہ اور دارالعلوم کے بارہ میں تاثرات۔

۹۔ آپ کے علاقہ میں فضلاء دارالعلوم کی علمی، تدریسی وغیرہ خدمات کی تفصیل اور اثرات۔

۱۰۔ خط و کتابت کیلئے آپ کا موجودہ پتہ۔

۱۱۔ شعبۂ تنظیم فضلاء، دارالعلوم کی تاریخ، الحق کا خاص شمارہ، سالانہ خریدار بننے اور موئمر امصنفین کے

بارہ میں آپ کیا تعاون کر سکتے ہیں۔

۱۲۔ اگر آپ کو فرصت ہے تو باہر کے مطالبات پر آپ تدریس، امامت، صحیحی وغیرہ کس قسم کی خدمات کیلئے تیار ہو سکتے ہیں جواب جلد ارسال فرمائیے۔ اللہ تعالیٰ ملک و ملت کی بہترین خدمات کی توفیق عطا فرمادے۔
والسلام عبد الحق مہتمم دارالعلوم حفانیہ اکوڑہ خٹک (ماہنامہ الحجت می، جون ۱۹۷۶ء)

اجتماعی مرض اور اس کا علاج

۲۵ ستمبر: عالالت کی وجہ سے ایک عرصہ کے بعد کیم شوال ۱۳۹۶ھ بروز ہفتہ عیدگاہ اکوڑہ خٹک میں نماز عید سے قبل حضرت شیخ الحدیث مذکور نے مسلمانوں کا اجتماعی مرض اور اس کے علاج پر مختصر خطاب فرمایا۔

مجلس شوریٰ کا سالانہ اجلاس

دارالعلوم کی مجلس شوریٰ کا بجٹ اجلاس ۳۰ شوال ۱۳۹۶ھ مطابق ۲۲ اکتوبر ۱۹۷۶ء کو دارالحدیث میں حسب سابق نہایت کامیابی سے منعقد ہوا جس میں ملک کے مختلف حصوں سے ارکان دارالعلوم نے شرکت کی اجلاس کی صدارت دارالعلوم کے بزرگ رکن الحاج میاں محمد اکرم شاہ صاحب کا خیل نے فرمائی تلاوت کلام پاک کے بعد حضرت والد ماجد نے دینی علوم کی اہمیت اور بر صغیر میں اسلام کی حفاظت و اشاعت کے بارہ میں اہم خطاب فرمایا اس کے بعد حضرت شیخ الحدیث مہتمم دارالعلوم حفانیہ کی ضعف اور عالالت کی وجہ سے احتقر (مولانا سمیع الحنفی) نے نیابة نئے سال کے بجٹ کی تشریع اور منظور شدہ بجٹ کی کمی بیشی کے اسباب اور سال روان کیلئے تجویزی میزانیہ پر مشتمل ایک طویل رپورٹ پیش فرمائی جس میں بتایا گیا تھا کہ سال ۱۳۹۵ھ میں دارالعلوم کو مختلف مدارس سے تین لاکھ چار ہزار چھیس روپے انھوں پیسے کی آمدی ہوئی اور تعلیمی، انتظامی، اشاعتی شعبوں پر ۱۳۹۵ھ میں تین لاکھ بھا سٹھ ہزار سات سو سولہ روپے چودہ پیسے خرچ ہوئے، سال روان کیلئے چار لاکھ تریا لیس ہزار آٹھ سو انھوں نے روپے پچھتر پیسے کی میزانیہ پیش کیا گیا جس میں موجودہ فنڈ کی رو سے ایک لاکھ تین ہزار آٹھ سو بہتر روپے ستر پیسے کے خسارہ کے باوجود تو کلٰ علی اللہ متوقع آمدی کے پیش نظر شوریٰ نے منظور کیا کئی ارکان شوریٰ نے بجٹ پر تقریبیں کرتے ہوئے دارالعلوم کے تمام شعبوں کے روز افروں ترقیات پر اللہ تعالیٰ کی حمد و شکر اور اطمینان کا اظہار کیا، اجلاس میں بعض علمی و دینی منصوبوں کے قیام اور بعض شعبوں کو ترقی دینے پر بھی غور کیا گیا۔

علماء و معاونین کی تعزیت

اجلاس کے آغاز میں ان مرحومین کیلئے فاتحہ خوانی اور دعائے مغفرت کی گئی جن کا پچھلے قریبی عرصہ

میں انتقال ہوا، اور جن کی جدائی دینی و علمی مقام رکھنے کی وجہ سے دارالعلوم کیلئے باعث غم بنی۔ ان میں سے بعض کے اسماء گرامی یہ ہیں:

مفتي اعظم مولانا محمد شفیع صاحب کراچی، مولانا اطہر علی خان ڈھاکہ، مولانا عبدالوہاب صاحب، مولانا مفیض اللہ صاحب بگلہ دلش، مولانا مفتی مہدی حسن صاحب مفتی دارالعلوم دیوبند، مولانا علامہ مارتونگ صاحب، مولانا عبدالباری ندوی، مولانا محمد ادریس ندوی ٹگرمی، مولانا محمد اسماعیل صاحب۔

اضافہ مشاہرات

اجلاس نے موجودہ دور کی مہنگائی کے پیش نظر ذیلی کمیٹی کو اختیار دیا، کہ اساتذہ و عملہ کی تنخوا ہوں کے مسئلہ پر غور کرے، چنانچہ اس کمیٹی نے اپنے شام کے اجلاس میں تمام اساتذہ اور عملہ کی تنخوا ہوں میں معمول اضافہ کی منظوری دے دی جس کی وجہ سے دارالعلوم کے اخراجات میں صرف تنخوا ہوں کی مد میں تقریباً ۳۵ ہزار سالانہ کا اضافہ ہو جائے گا۔

نئے تعلیمی سال کا آغاز

۲۶ شوال سے دارالعلوم کے نئے تعلیمی سال کا افتتاح ہوا۔ حضرت شیخ الحدیث مدظلہ نے درس ترمذی شریف کے افتتاح کے بعد علوم دینیہ کی فضیلت اور طلب علم کے آداب پر مختصرًا تقریر کی، اس موقع پر اتفاق سے مولانا حافظ محمد اشرف صاحب شعبہ اسلامیات پشاور یونیورسٹی اور مولانا غلام محمد صاحب مصنف ”حیات اشرف“ کراچی بھی تشریف لائے تھے، چنانچہ حضرت شیخ الحدیث صاحب کی خواہش پر مولانا محمد اشرف صاحب نے فضیلت علم پر موثر تقریر فرمائی، صرف دورہ حدیث شریف میں طلبہ کی تعداد تقریباً ڈبھ سو ہے۔ مولانا عبد اللہ انور مدظلہ کی آمد

۲۷ اکتوبر ۱۹۷۶ء: حضرت مولانا عبد اللہ انور مدظلہ دارالعلوم تشریف لائے آمد کا مقصد حضرت شیخ الحدیث کی زیارت تھی۔ آپ نے دارالحدیث میں طلبہ سے خطاب کیا، دیگر شعبوں کے علاوہ آپ دارالعلوم کے نئے تصنیفی شعبہ موترا لمصنفین بھی گئے اور مطبوعات ادارہ پر نہایت تحسین کا اظہار کیا اور دعا فرمائی کہ خداوند تعالیٰ اس شعبہ کو پاکستان کے لئے داراللمصنفین اور ندوۃ لمصنفین کا مقابلہ بنادے۔

نئے استاد مولانا حسن جان (شہید) کا تقرر

شوال ۱۳۹۶ھ سے دارالعلوم کے اساتذہ میں حضرت مولانا محمد حسن جان صاحب فاضل جامعہ اسلامیہ مدینہ منورہ کا بطور استاذ تقرر ہوا۔ اس سے پہلے آپ کئی مدارس میں حدیث اور فنون کی اعلیٰ کتابیں پڑھاتے رہے ہیں۔ مدینہ یونیورسٹی میں فراغت کے سال آپ نے پوری دنیا کے طلبہ میں فرشت پوزیشن

حاصل کی تھی۔ ایم اے اسلامیات بھی کرچکے ہیں اور جامعہ اشرفیہ لاہور میں مولانا محمد ادریس کانڈھلوی سے کافی عرصہ استفادہ کرتے رہے۔

شاہ خالد کا خیر مقدم اور جوابی ٹیکنیک گرام

پاکستان میں فرمازداۓ سعودی عرب شاہ خالد کی آمد مصروف کا باعث تھی، اس موقع پر حضرت والد ماجد نے پورے دارالعلوم کی طرف سے خیر مقدم کا ٹیکنیک گرام دیا، حضرت شیخ الحدیث مدظلہ کے نام سفیر سعودی عرب جناب ریاض الخظیب صاحب کی وساطت سے شاہ خالد معظم کا جوابی پیغام ملا، جس میں شکریہ اور برادرانہ جذبات محبت و خلوص پر سپاس گزاری کا اظہار کیا گیا تھا۔

شیخ الحدیث مولانا عبدالحقؒ کی اولین تربیت گاہ، دادی جان کی وفات اور تعزیتی شذرہ
 سرپرشه میر و برکت، دادی امام مرحومہ کی مبارک گود، جس میں حضرت شیخ الحدیثؒ کی تربیت ہوئی
 مرحومہ کے سانحہ ارتھاں ۱۸ ذی الحجه ۱۳۹۶ھ کے موقع پر حضرت مولانا سمیع الحق مدظلہ نے ماہنامہ
 ”الحق“ میں ایک وقیع اور رُلا دینے والی ادارتی تحریر لکھی۔ جب دامن دادی امام مرحومہ کا ہوتواں
 میں نشوونما پانے والا بچہ کیوں نہ عظیم محدث اور اپنے وقت کا مسلم شیخ الحدیث قرار پائے۔ اس تحریر
 سے حضرت شیخ الحدیثؒ کے خالگی حالات، سیرت اور سوانح کے پس منظر، بعض مخفی گوشوں اور اہم
 ترین محکمات پر روشنی پڑتی ہے۔ اسلئے من و عن نذر فارائیں ہے۔

فرستہ غم کہاں زمانے میں
 آج رویں تیرے لیے دم بھر

۱۸ ذی الحجه ۱۳۹۶ھ مطابق ۱۰ دسمبر ۱۹۷۶ء بروز جمعۃ المبارک نماز جمعہ سے کچھ دیر قبل میری
 دادی صاحبہ مرحومہ و مغفورہ اور حضرت قبلہ والد بزرگوار شیخ الحدیثؒ کی والدہ ماجدہ قدس اللہ سرہ العزیز
 و اصل حق ہو گئیں۔ انا للہ و انا الیہ راجعون اور یوں ہم خیر و برکت کے اس عظیم الشان سرچشمہ سے
 ظاہری طور پر محروم ہو گئے جس سے تقریباً چھاپی برس تک پورا خاندان مستفید ہوتا رہا۔

موت حق ہے اور سب کو جانا ہے، پھر مرحومہ کی عمر اور ضعف و نقاہت سب پاتیں اسے ایک طبعی
 حادثہ بنا دیتی ہیں اور بظاہر یہ ایک ذاتی سانحہ ہے مگر درحقیقت دارالعلوم حقانیہ اور حضرت شیخ الحدیثؒ کے تمام
 کاموں میں پس پرده دادی صاحبہ مرحومہ کی پرسوز، مسلسل اور شبانہ روز دعا تھیں جس انداز میں کافر فرماتھیں اور
 جو مضبوط روحانی سہارا حاصل تھا، اس لحاظ سے یہ سانحہ صرف ایک گھرانے کیلئے نہیں بلکہ پورے ادارہ اور اس

کی علمی و دینی سرگرمیوں اور دارالعلوم سے وابستہ ہزاروں لاکھوں فضلاء، متولیین و محبین کیلئے باعث رنج و غم بن گیا۔ قارئین "الحمد" اور متعلقین میں سے بہت سے کم حضرات کو اس وجود کی موجودگی کا علم تھا اور جب وصال کا علم ہوا تو بہت سے اہل اللہ، علماء و صلحاء نے اس امر کا اظہار کیا کہ دارالعلوم کی ترقیات اور اس کے خدام کا دین کی سرباندی کیلئے حقیقی مسامی کا راز اب سمجھ میں آیا ہے۔ حضرت شیخ الحدیث[ؒ] نے دارالعلوم کے اساتذہ اور طلبہ کے ایک تقریبی اجتماع میں برسبیل تذکرہ فرمایا کہ "مجھے یقین کامل ہے کہ اس پسمندہ، بے آب و گیاہ سرز میں، وادی غیر ذی زرع میں دارالعلوم کا قیام اور دین کی اشاعت میری اس ضعیف والدہ ماجدہ کی سوز و تڑپ تعلق مع اللہ اور ہر لمحہ دعاوں کا نتیجہ ہے۔" پس دادی صاحبہ مرحومہ کی جدائی بلاشبہ اس لحاظ سے بھی موجب غم ہے کہ اس پر فتن و پرآشوب دور میں دارالعلوم، اس سے وابستہ شعبے اور ادارے ایک بہت بڑی روحانی قوت سے (جو پس پرده تھی) اور اس کی برکات اور دعاوں سے محروم ہو گئے، اللہ تعالیٰ اس خلاء کو مرحومہ کے روحانی برکات و فیوضات سے پرفراز کرے۔

ہر شخص کو اپنے خاندان کے بزرگوں سے محبت اور عقیدت ہوتی ہے، مگر رقم الحروف جب ان تمام طبعی عوامل اور دواعی سے ہٹ کر بھی مرحومہ کی طویل زندگی پر نگاہ ڈالتا ہے تو ایمان و یقین، صبر و شکر اور عبادیت و فنا بیت کے ایسے ایسے مظاہر میں اس پوری زندگی کو ڈوبا ہوا پاتا ہے جو ہر لحاظ سے ایک مون کامل کی زندگی کھلانی جاسکتی ہے۔ اس عہد ظلمات میں جبکہ مردوں میں بھی ایمان و اعمال کے معیار پر پورے اترنے والے عنقاء ہیں دادی صاحبہ مرحومہ کی ذات میں ہمارے لیے ایک ایسی مونمنہ قاتمة کی مثال موجود تھی کہ بلا مبالغہ ان کا کوئی لمحہ اور کوئی لحظہ یاد خداوندی اور فکر آخرت سے خالی نہ رہتا، فرائض و سنن تو بڑی بات ہے نوافل و مستحبات اور اوراد و اذکار میں بھی شدت حرص اور انہاک و شغف کا عالم جب تک قوی نے مکمل جواب نہ دیا فرائض سے کم نہ تھا۔ معمولی سے معمولی مسئلہ اور کسی شرعی حکم میں اتنا تصلب ہوتا کہ کسی کے کہنے پر بھی اپنی رائے میں لچک نہ پاتیں۔ عزیت کا یہ حال کہ رخصت یعنی تیم اور اشارہ سے یا بیٹھ کر نماز پڑھنے پر بھی ہم بمشکل انہیں آمادہ کر سکتے۔ ایک مدت مدید سے رمضان المبارک میں اعتکاف کا شدت سے اہتمام فرماتیں، یہاں تک کہ لذت شستہ سے پوستہ رمضان المبارک میں بھی اس سنت کو پورا فرمایا جبکہ یہاں تک کہ تمام تیار دار روزہ نہ رکھنے پر بھی مُصر تھے۔ اس سال بھی جب کہ استغراق اور نیم غنودگی کی وجہ سے دن اور رات کا امتیاز بھی مشکل ہو گیا تھا۔ رمضان المبارک کے روزے پورے کیے جکہ جسم سانس لینے کا متحمل نہ تھا، مگر عین افطار کے وقت بھی بڑی مشکل سے روزہ کھلوتیں اور یہ کھٹکا لگا رہتا کہ شاید یہ لوگ ترس کھا کر قبل از وقت میرا روزہ کھلواتے ہیں۔ قرآن

کریم کا ایک معتقد بہ حصہ بچپن سے از بر تھا، ادعیہ مسنونہ کے کئی مجموعے گنگ العرش وغیرہ طفویلت سے حفظ تھے، اذکار و اوراد کا ایک بڑا ذخیرہ ان کے دماغ میں تھا مگر اس کے باوجود نئی نئی دعاؤں اور اذکار مسنونہ کی تلاش میں رہتیں۔ اس ضمن میں کسی دعاوں کی کتاب میں جبکہ ان کی پیشائی قائم تھی کوئی دعا یا ورد یاد کیا تھا اور بعد میں اس سے کچھ بھول گئیں اور کتاب کا نام بھی حافظہ میں نہیں رہا تھا مگر پچھلے دس پندرہ سال میں ایک بار نہیں بار بار جب بھی موقع ملا اس کتاب کی جلد وغیرہ کی نشانیاں بتلا بتلا کر مجھ سے تقاضا کرتیں کہ اُسے ڈھونڈ کر دعا کی تصحیح کر اداوں۔ یہی حال قرآن کریم کی نئی نئی سورتوں کے حفظ کرنے کا تھا، لیٹے لیٹے بھی زیادہ وقت قرآن کریم کی تلاوت اور ادعیہ مسنونہ اور ذکر اللہ میں گذرتا۔ اب جب کہ میں حافظہ پر زور دے کر اپنے عہد طفویلت کی یادوں کو دیکھتا ہوں تو کمرے میں دادی صاحبہ مرحومہ کو سحری کے وقت چکلی پیتے ہوئے پرسوز اور مترنم لہجہ میں تلاوت قرآن کریم کی آواز کو اپنے کانوں میں آج بھی گونجتا ہوا محسوس کرتا ہوں، چکلی کی آواز قرآن کریم کی تلاوت کے ساتھ ایک عجیب سماں باندھتی۔ وہ خود فرماتی تھیں کہ ہمیں ہمارے والد صاحب تاکید کرتے تھے کہ صحیح جب چکلی پیشی ہوتی ہے (اور اس زمانہ میں یہ سب کام خواتین کرتیں) تو بیکار خاموش رہنے کی بجائے قرآن کی تلاوت کرتے رہنا، اس طرح لطف بھی آئے گا اور تلاوت کی برکت اور لذت میں کام بھی آسان ہو گا۔ فرماتیں کہ اس طرح ہم وقت نماز تک ۶، ۷ سیر گندم بھی پیس لیتیں اور تلاوت کا ثواب بھی حاصل ہوتا رہتا، پھر صحیح لسی وغیرہ بنانے سے بھی فارغ ہو جاتیں۔ بعد میں بھی خوش قسمتی سے دادی صاحبہ کا کمرہ میرے کمرہ سے متصل تھا، بیچ میں ایک دروازہ بھی تھا۔ پچھلے سال تک سردیوں کی طویل راتوں میں جب بھی میری اُدھر توجہ ہو جاتی تو دادی صاحبہ کی تلاوت، اللہ تعالیٰ سے مناجات، ذکر اللہ اور پشتوزبان کے عارفین شراء رحمان بابا وغیرہ کی منظوم مناجات اور استغفار و تسیحات کی ایک عجیب گونج سنائی دیتی، رات بھر یہی شغل رہتا۔

باخصوص موت کے شدائے، جہنم سے پناہ، مرضیات ربائی کی التجاء کا عجیب عالم تھا۔ جب بھی ہم نے مراج پر سی کی تو یہی کہا کہ یہ تو سب گذر جائے گا اس دنیا کی بات کرو اور خاتمه بالایمان کی دعا میں مانگیں۔ سکرات موت کا انہیں بے حد ڈر تھا مگر یہ مرحلہ ایسے گزر اک کسی کو محسوس بھی نہ ہوا کہ سو گئیں ہیں یا وصال ہو گیا ہے، یہاں تک کہ ڈاکٹرنے وفات کے بعد یقین دلایا کہ وصال ہو چکا ہے۔

وفات کیلئے انہیں جمعہ کا دن بہت محبوب تھا، وہ فرماتیں کہ میری دادی کا وصال یوم المرفتہ کو صح صادق سے قبل ہوا تھا، والد مرحوم بھی جمعہ کوفوت ہوئے اور والدہ مرحومہ بھی عین اس وقت جبکہ وہ تہجد پڑھ رہی تھیں جمعہ کوفوت ہوئیں، میں بھی اللہ سے یہی دعا مانگتی ہوں۔ چنانچہ یہ تمنا خدا نے پوری فرمائی

اور جمعۃ المسارک جسے والیوم الموعود و شاهدو مشہود کا بھی مصدقہ کہا گیا ہے۔ نماز جمعہ سے کچھ قبل شہود حق کی دولت جاودانی سے سرفراز ہوئیں۔

عبدات میں انہاک زہد عن الدنیا کی یہ دولت انہیں اپنے والد ماجد اور بالخصوص اپنی والدہ ماجدہ سے ورثہ میں ملی تھی، وہ اپنی والدہ مرحومہ کی عبادات اور ریاضات کے وہ وہ حالات بیان کرتیں کہ روئگئے کھڑے ہو جاتے۔ فرماتی تھیں ذی الحجہ اور حرم کے دس دن اور اس کے علاوہ ہر سال تین ماہ سات دن روزوں کا معمول تھا جسے تقریباً زمانہ صحت میں مرحومہ نے بھی اپنایا۔

یہی حال دادی صاحبہ کا عبادات کے علاوہ دیگر اخلاقی قدروں میں بھی تھا۔ حیاء و عفت کا یہ عالم تھا کہ ان کی بینائی کسی تکلیف سے ۳۵، ۳۰ برس قبل زائل ہو گئی اندازہ یہ تھا کہ علاج اور اپریشن سے بینائی بحال ہو سکتی ہے اور پردے وغیرہ کا عارضہ بھی ہے۔ اس کیلئے حضرت والد ماجد مرحوم نے بارہا باصرار آمادہ کرنا چاہا مگر صرف اس وجہ سے آمادہ نہ ہوتیں کہ میں اپریشن وغیرہ کے دوران نامحرم مردوں کو کیسے منہ دکھاؤں، مجھے اس دنیا کی آنکھیں چاہیں یہ دنیا تو گزری جائے گی۔

زندگی بھر میں نے کوئی نامناسب اور سخت جملہ ان کی زبان سے نہیں سنانہ غصہ اور غضب میں ڈوب کر کوئی ناشائستہ بات زبان سے نکلی۔ جب تک صحت اچھی تھی سحری سے اشراق تک مصلی پر بیٹھ کر اپنے وظائف پورے کرنا اور پھر اس کے بعد آس پاس کے بچوں اور بچیوں کو قرآن کریم پڑھانا پھر عصر کے بعد عشاء گئے تک اپنی عبادتوں میں مصروف رہنا اور رات کو سونے سے قبل بچوں بچیوں کو دنیی احکام، بزرگوں کے واقعات، عالم آخرت، بزرخ، جہنم، پل صراط اور میدان محشر کی باتیں سناتا ہی روز و شب تھے۔

جب ناچیز اپنے حیر سے دنیٰ جذبات اور احساسات پر غور کرتا ہے تو ان باتوں کی اولین مرتبیہ اپنی دادی اماں ہی کو پاتا ہے جو میرے بدشour سے رہی ہے۔ رات کو سونے سے قبل خدا اور رسول صلی اللہ علیہ وآلہ وسلم اور آخرت کی باتوں، جنت و جہنم کی تفصیلات، فرشتوں کے حالات، صحابہ کرام اور بزرگوں کے عجیب و غریب واقعات میں مجھے ملن کر دیتیں۔ یہ میری وہ عمر تھی کہ میرا ذہن ان باتوں کا قطعی صحیح اور اک نہ کر سکتا اور میں حیرت کی وادیوں میں اپنے آپ کو گم پاتا۔ یہی نہیں بلکہ غزوہات رسول صلی اللہ علیہ وآلہ وسلم اور فتوحات مصرو شام اور کربلا کی داستان کرب و بلا کی اولین جھلکیاں اپنے دماغ میں اپنی دادی اماں ہی کے ذریعہ محسوس کرتا ہوں اور سوچتا ہوں کہ عمل کی ہزار تہہ دائمی اور تھی دتی کے باوجود اگر دادی اماں مرحومہ نے بچپن سے معصوم دنیٰ جذبات اور احساسات کا نیچ دل میں نہ بویا ہوتا تو شاید عمل کیسا تھہ ساتھ عقیدہ کی کتنی کوتا ہیوں کا شکار ہوتا۔ وہ میرے دنیٰ جذبات کی پہلی معلمہ اور مرتبیہ

تھیں، حق تعالیٰ انہیں کروٹ کروٹ جنت نصیب کرے.....

أَنَّا نِيَ هُوَاهَا قَبْلَ أَنْ أَعْرَفَ الْهَوَى

فِضَادُ فَلَبَّاً حَالِيًّا فَتَمَكَّنَا

خداوند کریم نے اپنی اس عابدہ اور شاکرہ کو دنیا میں بھی آنکھوں کی مٹھنڈک سے نوازا یعنی حضرت شیخ الحدیث مرحوم جیسا فرزند دیکھا اور اپنی علمی و دینی برکات سے خوش ہو کر اس دنیا سے گئیں۔ وہ مجھے فرماتی تھیں کہ وہ اور میرے دادا مرحوم آپس میں باتیں کرتے کہ ہم نے حضرتؐ کی شکل میں ایک پودا دین کے لیے لگایا ہے، کاش! یہ پودا ایک گلشن سرسبد بن جائے۔ اس پودے کو دادی صاحبؓ نے خون پسینہ سے سینچا، اسکی آبیاری کی اور اسے اتنا سبز و شاداب بنا ہوا دیکھا کہ اس کے ثرات ہزاروں فضلاء اور علماء جیسی روحانی ذریت کی شکل میں انہیں ملے جو انشاء اللہ اب عالم آخرت میں رہتی دنیا تک ان کیلئے صدقۃ جاریہ بینیں گے۔

وفات کے وقت حضرت شیخ الحدیث مرحوم قومی اسمبلی کے اجلاس میں مصروف تھے، اطلاع ملنے پر شام کو گھر پہنچے، احتراقم الحروف کراچی میں تھا ہفتہ کے روز رات کو گھر پہنچا، نماز جنازہ ہفتہ کے دن گیارہ بجے پڑھی گئی۔ بدشنبی سے میں اس سعادت اور آخری دیدار سے محروم رہا۔ وفات کی خبر راتوں رات اکثر علاقوں میں پہنچ گئی، ریڈ یو نے اس خبر کو رات کو اور پھر صبح کو نشر کیا، اخبارات میں بھی اطلاع آگئی۔ اکثر حضرات کا کہنا ہے کہ ایسا پر شکوہ نورانی جنازہ اس علاقہ میں دیکھنے میں نہیں آیا۔ ایک عجیب نورانی مخلوق، علماء، صلحاء، مشائخ و طلباء علوم دینیہ اور دیگر دیدار مسلمان فوراً پہنچ گئے۔ ہر شخص تجدیہ و تکفین کی سعادت میں شریک ہونا چاہتا تھا۔ مقامی ٹاؤن کمیٹی اور شہریوں نے ہر طرح سے تعاون کیا، اکثر دوکانیں بند رہیں۔

علماء و مشائخ کے علاوہ بے شمار عوام دین، شرفاء اور معززین ملک پہنچ گئے۔ بعد میں تعزیت کا سلسلہ بھی بے حد دراز رہا۔ تعزیت کے لیے آنے والوں میں گورنر سرحد، کئی وفاتی اور صوبائی وزراء، قومی و صوبائی اسمبلی کے ارکان، تعلیمی اداروں سے وابستہ حضرات بالخصوص پشاور یونیورسٹی کے جس کے واں چانسلر سے لے کر اکثر شعبوں کے سربراہوں، پروفیسروں، لیکچرaroں اور طلبہ نے بہت بڑی تعداد میں قدم رنجھ فرمایا۔ ملک بھر سے مدارس عربیہ بالخصوص فضلاء دارالعلوم حقانیہ نے ختم کلام پاک اور روحانی والدہ کے لیے ایصال ثواب و دعائے مغفرت کی اطلاعیں دیں، ملک بھر کے سرکردہ اکابر ملت نے دعاؤں سے نوازا۔ اللہم نور قبرها و برد ضریحها و امطر علیہا شائب الرحمة والرضوان إلى يوم القيمة